

पत्र क्र० एनसीएल/ज०स०वि०/प्रेसवि०/2016-17/452

दिनांक- 20/12/2016

प्रेस विज्ञप्ति

कृष्णशिला ने लगाया निःशुल्क चिकित्सा शिविर

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) ने ग्रामीणों की निःशुल्क स्वास्थ्य जांच एवं दवाई वितरण के लिए रविवार को निःशुल्क चिकित्सा शिविर लगाया। कंपनी की कृष्णशिला परियोजना ने अपने निगमित सामाजिक दायित्व (सीएसआर) कार्यक्रम के अंतर्गत मर्क गांव में इस चिकित्सा शिविर का आयोजन किया। परियोजना की जागृति महिला समिति की सदस्याओं ने शिविर के आयोजन में अपना सहयोग दिया।

कृष्णशिला परियोजना के मुख्य चिकित्सा अधिकारी डॉ० एस० अधिकारी ने ग्रामीणों के स्वास्थ्य की जांच की और आवश्यकतानुसार इलाज की सलाह दी। साथ ही, ग्रामीणों को फ्री दवाइयां भी बांटी गईं। जागृति महिला समिति की सदस्याओं ने चिकित्सा शिविर में आए ग्रामीणों को स्वस्थ जीवन का महत्व बताते हुए उन्हें स्वस्थ जीवन जीने के नुस्खे बताए।

कृष्णशिला परियोजना के स्टाफ अधिकारी (कार्मिक) श्री के०पी० शर्मा ने शिविर में आए लोगों को बताया कि परियोजना की सीएसआर टीम आस-पास के गांवों में प्रत्येक रविवार को इस प्रकार के चिकित्सा शिविर लगाकर ग्रामीणों की निःशुल्क स्वास्थ्य जांच कराएगी और फ्री दवाइयां बांटेगी। उन्होंने ग्रामीणों से इन स्वास्थ्य जांच कैंपों का अधिक से अधिक लाभ उठाने की अपील की।

मर्क गांव के ग्राम प्रधान श्री रामकिशन कुशवाहा और चिकित्सा शिविर में आए ग्रामीणों ने कृष्णशिला परियोजना की सीएसआर टीम एवं जागृति महिला समिति की सदस्याओं का मेडिकल कैंप लगाने के लिए आभार जताया। साथ ही, उन्होंने उम्मीद जताई कि परियोजना उनके गांव के विकास के लिए भविष्य में भी कार्य करती रहेगी।

कार्यक्रम के सफल आयोजन में कृष्णशिला परियोजना के सीएसआर नोडल अधिकारी श्री एस० दीक्षित और जागृति महिला समिति की श्रीमती अंजूश्री साहू, श्रीमती अनुपमा दीक्षित, श्रीमती अर्पिता चटर्जी, श्रीमती रेनू झा सहित समिति की अन्य सदस्याओं ने सहयोग दिया।

जनसंपर्क अधिकारी